

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrībilvamaṅgalācārya viracitaṃ
॥ śrī gōvindadāmōdarastōtram (laghu)
॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī gōvindadāmōdarastōtram (laghu) ॥

agrē kurūṇāmatha pāṇḍavānāṃ
duḥśāsanēnāhṛtavastrakēśā |
kṛṣṇā tadākrōśadananyanāthā
gōvinda dāmōdara mādhavēti || 1 ||

śrīkṛṣṇa viṣṇō madhukaiṭabhārē
bhaktānukampin bhagavan murārē |
trāyasva māṃ kēśava lōkanātha
gōvinda dāmōdara mādhavēti || 2 ||

vikrētukāmākhilagōpakanyā
murāripādārpitacittavṛttiḥ |
dadhyādikaṃ mōhavaśādavōcad
gōvinda dāmōdara mādhavēti || 3 ||

jagdhō'tha dattō navanītapīṇḍō
gṛhē yaśōdā vicikitsayantī |
uvāca satyaṃ vada hē murārē
gōvinda dāmōdara mādhavēti || 4 ||

jihvē rasajñē madhurapriyā tvaṃ
satyaṃ hitaṃ tvāṃ paramaṃ vadāmi |

āvarṇayēthā madhurākṣarāṇi
gōvinda dāmōdara mādhavēti || 5 ||

gōvinda gōvinda harē murārē
gōvinda gōvinda mukunda kṛṣṇa |
gōvinda gōvinda rathāṅgapāṇē
gōvinda dāmōdara mādhavēti || 6 ||

sukhāvasānē tvidamēva sāraṃ
duḥkhāvasānē tvidamēva gēyam |
dēhāvasānē tvidamēva jāpyaṃ
gōvinda dāmōdara mādhavēti || 7 ||

vaktuṃ samarthō'pi na vakti kaści -
dahō janānāṃ vyasanābhimukhyam |
jihvē pibasvāmṛtamētadēva
gōvinda dāmōdara mādhavēti || 8 ||

|| śrī gōvindadāmōdarastōtraṃ (laghu) samāptam ||